

30 ta' Lulju, 1952

Imħallef :

L-Onor. Dr. J. Caruana-Colombo, B.Litt., LL.D.

Paolo Bartolo versus Giuseppe Grech

**Servitù ta' Stilliċidju — Ilma — Art. 440 tal-Kap. 23.**

*Il-fond li jinsab f'livell aktar baxx minn fond iehor hawnha sugġett li jilqa' Lalmijiet u kwejjeġ oħra li mill-fond superjuri jnizzu jew jaq-  
għu wehdedhom fih mingħajr il-fatt tal-bniedem; u sid dak il-fond  
ma jistax jaqgħmel ebdu haġa li tista' iżomm dik it-tnezzija jekk*



prjeta ta' (Giuseppe Agius, u wara l-mewt ta' dan ghaddew ghand il-werrieta tieghu. Wahda mill-istess għelieqi gie mibni fuqha l-fond ta' l-attur, li xtrañ b'subasta xi ftit tuż-żmien ilu. Il-konvenut xta'a l-għalqa tieghu fis-sena 1931, u dina l-għalqa għadha kif kienet minn dejjem. Meta nbena l-fond ta' l-attur, il-hajt tal-bitha li jiddividih mill-għalqa tal-konvenut gie mibni doblu b'sejjeh. Fi żmien l-aħħar gwerra dan il-hajt waqa', u meta reġa' gie mibni gie mtalla' b'kantun. Il-hajt il-ġdid gie mtalla' fis-sena 1942:

Illi jirriżulta soddisfaċentement mill-provi illi minn mindu nbena l-fond fuq imsemmi kien hemm fil-hajt tal-bitha, min-naħa ta' l-istess bitha, żewġ toqob; apparti toqba oħra quddiem il-maqjel, li mhijiex ogġett ta' meritu ta' dina l-kawża:

Illi l-konvenut jaqbel ma' l-attur illi l-għalqa tieghu hija soġġetta versu dak il-fond għas-servitù ta' stilliċidju; biss huwa jallega illi dawk it-toqob ma kienux jinfdu fuq il-għalqa tieghu, almenu minn meta l-hajt nbena kantun. Dwar daqshekk jingħad illi, jekk mhux iż-żewġ toqob, kienet teżisti minfuda wahda żgur, kif xehdet Giuseppa Grech, mart il-konvenut, u kif gie wkoll konstatat fl-aċċess fuq imsemmi. Fuq kollox, ladarba gie pruvat li minn dejjem kienu jeżistu dawk iż-żewġ toqob, anki meta l-hajt kien mibni b'sejjeh, ma jidherx li dawn iż-żewġ toqob ma kienux jinfdu għan-naħa tal-għalqa; biss jidher illi l-konvenut ma kienx josservahom biżżejjed, billi l-hajt allura kien kollu xquq billi kien mibni b'dak il-mod. Hu xinhu, ladarba l-konvenut jammetti s-soġġezzjoni tal-fond tieghu li jirċievi l-ilma mill-fond ta' l-attur, l-ilma tal-bitha għandu jaqa' fuq il-għalqa tal-konvenut; u illi l-ilma jaqgħax minn toqba wahda jew minn tnejn ma għandux jagħmel differenza għall-konvenut;

Ikkunsidrat;

Illi skond l-art. 440 tal-Kodiċi Civili l-għalqa tal-konvenut, billi tinsab f'livell aktar baxx mill-fond ta' l-attur, hija soġġetta li tliqa' l-ilmijiet u hwejjeg oħra li mill-bitha ta' l-attur inixxu jew jaqgħu wehedhom, mingħajr il-fatt tal-bniedem. Il-konvenut ma jista' jagħmel ebda haġa li tista' żzomm dik it-tnixxija jew twaqqiegh; u l-attur ma jistax lanqas jagħmel ebda haġa li tagħmel iżjed gravuża s-servitù tal-għalqa tal-konvenut. U għalhekk, anki kieku qatt ma kien hemm dawk it-

toqob, l-attur kien jiġi dejjem awtorizzat li jagħmel xi haġa biex l-ilma li jaqa' naturalment fil-bitha tiegħu jmur fil-għalqa tal-konvenut (arg. Vol. XVIII—II—164);

Però, kif ingħad, dawn it-toqob għandhom iservu biss għall-ilma li jaqa' "naturalment", jiġifieri mingħajr il-fatt tal-bniedem. u l-attur ma jista' jagħmel xejn li jirrendi aktar gravi dik is-servitù (Vol. XXIX—II—590), bhal meta jgħid li ank: l-ilma tas-sapun, jew dak tal-ħasil tal-bitħa, għandu jiu-żel ukoll minn dawġ it-toqob u jmur fil-għalqa tal-konvenut. Dan ma għandux ikun hekk: il-fond inferjuri huwa sugġett li jirċievi biss, in forza ta' din is-servitù, l-ilmijiet li jiskulaw "naturalment" mill-fond superjuri, mingħajr ma jkun bl-ebda mod ikkontribwixxa għal dak l-iskol ta' l-ilmijiet il-fatt tal-bniedem (Laurent, Diritto Civile, Vol. VIII, para. 67; Ricci, Diritto Civile, Vol. II, para. 290). Konsegwentement hija għusta s-sottomissjoni tal-konvenut illi mill-fond ta' l-attur ma għandux jaqa' fil-għalqa tiegħu ilma maħmuġ u kwalunkwe ilma ieħor li ma jkunx derivanti minn haġa naturali (Coen, Servitù, para. 832, 866). Imma n'hijiex attendibili s-sottomissjoni tal-konvenut illi l-attur għandu d-dritt biss li jwaqqa' l-ħajt tal-kantun u jerga' jibnieh bis-sejjieħ kif kien qabel; u dan għaliex biż-żewġ toqob fil-ħajt tal-kantun, kif jinsabu l-lum, is-servitù tal-għalqa tal-konvenut ma saretx aktar gravi milli kienet meta dak il-ħajt kien minn naħa kollu mtaqqab, billi kien maħmuġ bis-sejjieħ;

Għal dawn ir-ragunijiet;

Tiddeċidi l-kawża fis-sens illi tiddikjura illi l-fond ta' l-attur igawdi servitù ta' stilliċidju fuq il-għalqa tal-konvenut, billi l-ilma li jingabar naturalment fil-bitha tal-fond ta' l-attur għandha tirċevieh l-għalqa tal-konvenut wara li jgħaddi miż-żewġ toqob li minn dejjem kienu jeżistu fil-ħajt li jaq-sam il-proprietà ta' l-attur u tal-konvenut; u konsegwentement tawtorizza lill-attur jerga' jiftaħ dawġ iż-żewġ toqob li jeżistu fil-ħajt fuq imsemmi, biex minnhom ikun jista' jgħaddi dak l-ilma li jingabar fil-bitha naturalment u jmur fil-għalqa tal-konvenut;

Minħabba è-ċirkustanzi tal-każ, l-ispejjeż jithallsu mill-kontendenti nofs kull wieħed.